

बिजनेस समाचार

आग्रपाली के बायर्स बोले, खून-पसीने की कमाई से बिल्डर ने खरीदी लगजरी गाड़ियां

मुम्बई, 15 नवम्बर (ए)। आम्रपाली के हथ से उनका ग्रेटर नोएडा स्थित 100 बेड का अस्पताल निकलने जा रहा है। सुप्रीम कोर्ट ने मंगलवार को इसे अटैच करने का आदेश दिया है। इसे बेचकर प्लैट निर्माण के लिए फंड जुटाया जाएगा। बायर्स का कहना है कि उनके खून-पसीने की कमाई से बिल्डर ने लगजरी गाड़ियां खरीदीं और अस्पताल, क्लब व दूसरे प्ठानों में पैसा खपा दिया। इसकी वसूली हेनी चाहिए। आम्रपाली के बायर केके कोशल का आरोप है कि उनके पैसे से प्लैट बनाने के बजाय अस्पताल बना दिया गया। इसे बेचा जाना चाहिए। इससे मिले पैसों से उनके घर जल्द तैयार किए जाएं। कोर्ट ने आम्रपाली से तीन हफ्ते के अंदर उनकी सभी 86 लगजरी गाड़ियों के साथ-साथ ग्रुप की सभी कंपनियों के बीच ट्रान्जेक्शन की सारी जानकारी देने को कहा है। 100 बेड का यह अस्पताल शहर के बीच ओमेगा-1 सेक्टर में प्राइम लोकेशन पर बना हुआ है। इससे सटे दो अन्य अस्पताल हैं और साथ ही टमुना अर्थोर्टीका दंपतर भी है। इसी से सटी हुई सेक्टर की मार्केट है। यह मुख्य सड़क के किनारे है। सुप्रीम कोर्ट ने मंगलवार को आम्रपाली ग्रुप के ग्रेटर नोएडा स्थित हॉस्पिटल सख्त अन्तःपापटी को अटैच करने का आदेश दिया है।

भारत ने अब तक किया 8 लाख टन चीनी निर्यात का अनुबंध



नई दिल्ली, 15 नवम्बर (ए)। चीनी के अधिशेष स्टॉक के बीच देश की चीनी मिलों ने पश्चिम एशिया और श्रीलंका जैसे देशों को करीब आठ लाख टन चीनी का निर्यात करने का अनुबंध किया है। एक अधिकारी ने यह जानकारी दी। अधिकारी ने बताया कि कुल अनुबंधित मात्रा में से कच्ची चीनी 6 लाख टन है और शेष दो लाख टन साफचीनी है। सरकारी अधिकारी ने बताया कि हम चीनी का निर्यात बढ़ाने के लिए विभिन्न देशों के साथ बातचीत कर रहे हैं। चीन चीनी खरीदने को सहमत हुआ है और इंडोनेशिया के साथ भी बात चल रही है। अधिशेष स्टॉक को कम करने के लिए सरकार ने परेल् चीनी मिलों से 2018.19 विपणन वर्ष अक्टूबर, सितंबर में अतिव्याप्त रूप से 50 लाख टन चीनी निर्यात करने को कहा है तथा वह आंतरिक परिवहनए मालदुलाईए रखरखाव और अन्य शुल्कों के लिए आने वाले स्वर्च की भी भरपाई कर रही है।

मैगी के 10 खाली पैकेट के बदले एक पैकेट मुफ्त देगी नेस्ले



नई दिल्ली, 15 नवम्बर (ए)। दुनियाभर में प्लास्टिक प्लूशन और इसके पर्यावरण पर पड़ने वाले दुष्प्रभाव को लेकर चिंता जताई जा रही है। ऐसे में देश की सबसे बड़ी फूड कंपनी नेस्ले इंडिया ने अपने प्लेगिथिप बाइंस मैगी नूडल्स के लिए 'रिटर्न स्कीम' शुरू की है। उपभोक्ता मैगी नूडल्स के 10 खाली पैकेट ले जाकर दुकान पर एक पैकेट मैगी मुफ्त में पा सकते हैं। यह स्कीम अभी देहादून और मसूरी में शुरू हुई है। इसके जल्द दूसरे राज्यों में शुरू होने की उम्मीद है। यह तो अच्छा काम कर रहे हैं, प्लास्टिक का प्रमवता से उपयोग करने वाली सभी कंपनियों को ऐसी कृष्ट न कृष्ट स्कीम लाकर लोगों को प्लास्टिक रिटर्न करने के लिए प्रोत्साहित करना चाहिए। नेस्ले इंडिया के एक प्रवक्ता ने बताया कि इसे पायलट प्रोजेक्ट के तौर पर देहादून और मसूरी में शुरू किया गया है। इस क्षेत्र के करीब 250 रिटेलर्स इसका फायदा दे रहे हैं। उन्होंने कहा कि इसके जरिए कंपनी का मकसद प्लास्टिक कचरे में कमी लाना है।

देश में बनी पहली सेमी हाई स्पीड ट्रेन ट्रायल के लिए तैयार

नई दिल्ली, 15 नवम्बर (ए)। देश में बनी पहली सेमी हाई स्पीड ट्रेन 3-18 ट्रायल के लिए तैयार है। चेन्नै से लंबा सफर तय कर यह ट्रेन बुधवार को दिल्ली के सफरदर्जा स्टेशन पहुंच गई। सामान्य ट्रेन के सहारे ट्रेन को दिल्ली लाया गया है। अब इसका ट्रायल दिल्ली मुरादाबाद सेक्शन पर होगा। ट्रायल के समाप्त पहली बार स्पीड काफी कम रहेगी। इसके बाद इसे धीरे-धीरे बढ़ाया जाएगा और 160 किलोमीटर प्रति घंटे की रफतार पर ले जाया जाएगा।

आरबीआई-केंद्र सरकार के बीच टला टकराव, गवर्नर उर्जित पटेल के इस्तीफे के आसार नहीं : सूत्र

नई दिल्ली, 15 नवम्बर (ए)। आरबीआई-केंद्र सरकार के बीच चल रहा सबसे बड़ा विवाद अब हल हो सकता है। सूत्रों के मुताबिक, दोनों पक्ष मतभेद के दो अहम मुद्दों - लिक्विडिटी तथा क्रेडिट मामले पर हल तलाश करने के करीब पहुंच चुके हैं। जानकारी के अनुसार बोर्ड बैठक के दौरान आरबीआईगवर्नर उर्जित पटेल के इस्तीफा दे देने, जैसी अटकलों पिछले कुछ दिनों से मीडिया में चल रही हैं, की संभावना नहीं है इसके साथ ही धारा-7 के भी इस्तेमाल करने के आसार नहीं हैं।

क्या है पूरा मामला : आपको बता दें कि कुछ हफ्तों से पहले ही केंद्र सरकार की ओर से आरबीआई पर कर्ज के मामलों में नियमों में ढील और अतिरिक्त पैसा को सौंपने के लिए दबाव बना रही है। वहीं कांग्रेस का आरोप है कि सरकार केंद्रीय बैंक का 1 लाख करोड़ रुपया जो रिजर्व रखा है उसको पाना चाहती है क्योंकि ताकि वह वित्तीय घाटे को पूरा कर इसका चुनाव में इस्तेमाल कर सके। कांग्रेस का आरोप है कि नरेंद्र मोदी सरकार



नोटबंदी की 'त्रासदी पर पर्दा डालने और चुनावी मौसम में रेवड़ियां बांटने के लिए भारतीय रिजर्व बैंक (आरबीआई) का खजाना लूटने को उतारू है।

नाकामियों को छिपा रही है सरकार : कांग्रेस प्रवक्ता अभिषेक मनु सिंघवी का कहना है मोदी सरकार आगामी विधानसभा चुनावों और लोकसभा चुनाव में अपनी हार सुनिश्चित देखकर चुनाव से पहले अनैतिक ढंग से रेवड़ियां बांटने की कोशिश में है। यद्यपि चुनावी मौसम में फायदा हासिल करने और अपने पुंजीपति मित्रों से प्यार की वजह से आरबीआई के खजाने को लूटने पर उतारू है। सिंघवी ने दावा किया कि अपनी नाकामियां छिपाने के लिए भी सरकार यह सब कर रही है और इसके लिए वित्त मंत्रालय के अधिकारियों के जरिए गलत सूचना का प्रसार कराया जा रहा है। उन्होंने कहा कि मौजूदा समय में आरक्षित नकदी दर (सीआरआर) छह फीसदी है, लेकिन मोदी सरकार से इसे भी कम करना चाह रही है ताकि वह रिजर्व बैंक से पैसे ले सके।

पाम तेल आयात में नहीं होगा इजाफा!

मुम्बई 15 नवम्बर (ए)। भारत का पाम तेल आयात नवम्बर से जनवरी के दौरान बढ़ने के आसार नहीं हैं। भले ही इस जस के दाम 3 साल के निचले स्तर पर चले गए हों। व्यापारियों का कहना है कि अन्य तिलहन की पर्याप्त स्थानिय आपूर्ति ने इस पर लगाम लगा दी है और नकदी संकट से भी खरीदारों को धक्का पहुंचा है।

भारत दुनिया का सबसे बड़ा पाम तेल आयातक है और मुख्य रूप से अंतर्राष्ट्रीय बैंकमार्क कीमतों को प्रभावित करता है जो 2018 में अब तक करीब 20 प्रतिशत गिर चुकी है। व्यापारिक कम्पनी जी.जी. पटेल एंड निखिल रिस्चर्च कम्पनी के प्रबंध निदेशक गोविन्दाई पटेल ने कहा कि आयात में बढ़ोतरी नहीं होगी। नकदी संकट है और घरेलू तेल की उपलब्धता बढ़ रही है। उन्होंने कहा



फिलपकाट समूह के सीईओ विन्नी बंसल (37) के इस्तीफा के बाद कल्याण कृष्णमूर्ति कंपनी के सीईओ का पद संभालेंगे। अमेरिकी रिटेल कंपनी और फिलपकाट की नई पैतृक कंपनी वॉलमार्ट ने कहा कि अब इसमें मित्रा और जबांग को भी शामिल कर दिया गया है। मित्रा और जबांग के सीईओ अनंत नारायण पद पर बने रहेंगे, लेकिन वह कृष्णमूर्ति को रिपोर्ट करेंगे। वहीं, समीर निगम फोनपे के सीईओ बने रहेंगे। कल्याण और समीर दोनों बोर्ड को रिपोर्ट करेंगे। सितंबर में खबरें आई थीं कि किसी कंपनी के कामकाज में सक्रिय भूमिका नहीं निभा रहे।

बंसल हॉस्पिटल में डायबिटीज डे के उपलक्ष्य में व्याख्यान परिचर्चा सम्पन्न

भोपाल 15 नवम्बर (ए)। बंसल हॉस्पिटल में वर्ल्ड डायबिटीज डे के उपलक्ष्य में परिचर्चा एवं व्याख्यान का आयोजन किया गया। इसमें डायबिटीज से ग्रसित व्यक्तियों एवं उनके घरवालों को डायबिटीज एवं इसके जटिलताओं के बारे में जानकारी दी गई। डायबिटीज एवं इससे जुड़ी प्रान्तियों का जवाब विषय विशेषज्ञों द्वारा दिया गया। डॉ. अजित वर्मा सीनियर न्यूरोलॉजिस्ट ने बताया कि डायबिटीज की वजह से पैरों में न्यूरोपैथी होने शुरू होते हैं जो कि नुकसान पहुंचा सकते हैं जिसकी रोकथाम ब्लड शुगर को नियंत्रण में रखकर की जा सकती है। डॉ. विनीत रामनाम ने बताया कि डायबिटीज रेटिनोपैथी के कोड



शुरुआती लक्षण नहीं होते हैं इसलिए नियमित रेटिना जांच जरूरी हैं। डॉ. विद्यादत्त त्रिपाठी के अनुसार डायबिटीज वाले मरीजों में 7-10 साल बाद किडनी की समस्या हो सकती है इसलिए नियमित परीक्षण जरूरी है। डॉ. रितेश यादव ने बताया कि भारत को डायबिटीज की राजधानी कहा जाता है इसलिए स्वस्थ जीवन शैली अपनाकर अपनी शुगर नियंत्रण में रखें। डॉ. विनीता मेवाड़ा ने बताया कि डायबिटीज के नियंत्रण के लिए संतुलित आहार समायुक्त लेना आवश्यक है। इस मौके पर पृथ्वी हंसल हॉस्पिटल डॉ. डी. के वर्मा एवं सचिन कुमार गुप्ता उपस्थित रहे।

हिमालया ने अपना पहला ब्रांड कैम्पेन- 'खुश रहो, खुशहाल रहो' लॉन्च किया

नई दिल्ली 15 नवम्बर (ए)। भारत की अग्रणी वेलेनेस कंपनी, द हिमालया ड्रग कंपनी ने आज अपना पहला ब्रांड कैम्पेन - 'खुश रहो, खुशहाल रहो' लॉन्च किया। इस कैम्पेन का उद्देश्य, 'हर घर में वेलेनेस, हर दिल में खुशी' को प्रचारित करना है। पिछले आठ दशकों में लाखों उपभोक्ताओं का विश्वास जीतने के बाद, हिमालया विज्ञान एवं शोध पर आधारित अपने हर्बल उत्पादों द्वारा ग्राहकों की समस्याओं का समाधान करने के लिए समर्पित है। श्री फिलिप हेडन, सीईओ, द हिमालया ड्रग कंपनी ने कहा, 'आज हर्बल ब्रांड लोकप्रिय हो रहे हैं और ग्राहक हर्बल समाधानों को अपनी पहली पसंद बना रहे हैं। हिमालया अपने 500 से अधिक हर्बल उत्पादों के साथ उपभोक्ताओं का दिल जीतता आ रहा है। हिमालया ब्रांड के उद्देश्य को प्रदर्शित करने वाली हमारी पहली ब्रांड फिल्म का अनावरण करने में हमें गर्व है।' इस अभियान के बारे में राजेश कृष्णमूर्ति, बिजनेस डायरेक्टर- कंस्यूमर प्रोडक्ट्स डिवीज़न, द हिमालया ड्रग कंपनी ने कहा, 'इस ब्रांड फिल्म का सिद्धांत ग्राहकों को इस जानकारी पर आधारित है कि जब हमें समस्याओं का समाधान नहीं पता होता है, तो छोटी समस्याएं भी बड़ी प्रतीत होती हैं। हमारे ब्रांड का सिद्धांत है कि हम अपने हर्बल उत्पादों को विस्तृत श्रृंखला के द्वारा ग्राहकों की समस्याओं का समाधान करें और इस अभियान में यह बहुत खूबसूरती से दिखाया गया है।



नोटबंदी के दौरान रिटर्न दाखिल न करने वाले मामलों के 'पीछे लगा' आयकर विभाग

नई दिल्ली, 15 नवम्बर (ए)। आयकर विभाग नोटबंदी के बाद रिटर्न दाखिल नहीं करने वाले 80,000 मामलों के 'पीछे लगा' है हालांकि, कर विभाग द्वारा इन लोगों को रिटर्न दाखिल करने का नोटिस भेजा जा चुका है, लेकिन उन्होंने ऐसा नहीं किया है। केंद्रीय प्रत्यक्ष कर बोर्ड (सीबीडीए) के चेयरमैन सुशील चंद्रा ने बुधवार को यह जानकारी दी। प्रगति मैदान में व्यापार मेले में आयकर विभाग के स्टॉल का उद्घाटन करने के बाद चंद्रा ने कहा कि विभाग ने 80 लाख ऐसे लोगों की पहचान की है जिन्होंने पिछले तीन साल के दौरान अपना रिटर्न दाखिल किया है, लेकिन इस बार अभी तक रिटर्न दाखिल नहीं किया है। चंद्रा ने कहा कि नवंबर, 2016 में नोटबंदी के बाद वास्तव में देश में कर आधार बढ़ाने में मदद मिली है। इसके अलावा इनसे प्रत्यक्ष करों से देश का शुद्ध राजस्व बढ़ा है। उन्होंने कहा, 'पिछले साल प्रत्यक्ष करों का योगदान 52 प्रतिशत तथा अप्रत्यक्ष करों का 48 प्रतिशत था। कई साल बाद ऐसा हुआ है जबकि




प्रत्यक्ष करों का योगदान अप्रत्यक्ष करों से अधिक रहा है। चंद्रा ने कहा कि आपके इस सवाल कि नोटबंदी से क्या मदद मिली, मैं कहूंगा कि पैसा बैंक खातों में आ गया। ऐसे में हमारे लिए यह पता लगाना आसान हो गया कि कितने लोगों ने नकदी जमा कराई जबकि उसके बारे में रिटर्न जमा नहीं कराया। प्रधामंत्री नरेंद्र मोदी की नोटबंदी की घोषणा के बाद विभाग द्वारा की गई प्रवर्तन कार्रवाई के बारे में

सीबीडीटी प्रमुख ने कहा कि उन्होंने बड़ी संख्या में लोगों को ईमेल और एस्एमएस भेजे। इन लोगों ने उसके बाद रिटर्न दाखिल किए। चंद्रा ने कि नोटबंदी के बाद रिटर्न दाखिल नहीं करने वाले तीन लाख लोगों को नोटिस भेजे गए। ये सार्वभिक नोटिस थे। उसके बाद 2.25 लाख लोगों ने रिटर्न जमा कराया। 80,000 मामलों में रिटर्न जमा नहीं हुआ। विभाग ऐसे ही मामलों के पीछे लगा है।

जकरबर्ग की अधिकारियों को सलाह- सिर्फ एंड्रॉयड फोन करें यूज!

मुंबई 15 नवम्बर (ए)। ऐपल और फेसबुक के बीच की लक्ष्मी बढ़ती जा रही है। फेसबुक की प्रार्वेसी को लेकर ऐपल के सीईओ के बयान के बाद जकरबर्ग शायद नाराज है। फेसबुक के सीईओ मार्क जकरबर्ग ने मैनैजमेंट टीम से सिर्फ एंड्रॉयड स्मार्टफोन यूज करने को कहा है। न्यू यॉर्क टाइम्स की एक रिपोर्ट के मुताबिक यह फेसला जकरबर्ग ने ऐपल के सीईओ टिम कुक द्वारा की गई आलोचना की बाद लिया है।

इंटरव्यू में टिम कुक ने फेसबुक की आलोचना की। फिलहाल ये साफ नहीं है कि मार्क जकरबर्ग द्वारा मैनैजमेंट को सिर्फ एंड्रॉयड यूज करने सलाह के पीछे सीधे तौर पर टिम कुक का बयान ही है या फिर कोई और बात है। फेसबुक ने अब तक इस मामले पर कोई बयान जारी नहीं किया है। रिपोर्ट में दावा किया गया है कि मार्क जकरबर्ग ने कंपनी के आला अधिकारियों से न यूज करने को कहा है। फेसबुक यूजर्स के डेटा से पैसा कमाता है: कुक : मार्क में भी टिम कुक ने फेसबुक की आलोचना की थी जब उनसे



पूछा गया कि वो कैब्रिज अनालिंटेदा मामले पर क्या करते अगर ये ऐपल में होता तो उन्होंने कहा कि ऐसी स्थिति में आता ही नहीं। कुक का कहना था कि फेसबुक यूजर्स के डेटा से पैसा कमाता है और ऐपल ऐसा कभी नहीं करेगी। मार्क जकरबर्ग ने कुक के इस बयान के बाद इसे छिछला और वाहियात बयान बताया था।

पहले भी कई बार कर चुके आलोचना : टिम कुक ने इंटरव्यू में ये कहा कि हम आपको पर्सनल लाइफ में घुस नहीं रहे हैं। प्रार्वेसी बूमन राइट है और यह सिविल लिबर्टी भी है। ऐपल के सीईओ टिम कुक प्रार्वेसी को लेकर सख्त माने जाते हैं और कई बार इन्होंने पब्लिक प्लेटफॉर्म पर फेसबुक की पॉलिसी की आलोचना खुल कर की है। इस वजह से हाल के कुछ महीनों से दोनों कंपनियों में एक तरह से तनाव का महौल है क्योंकि फेसबुक के सीईओ मार्क जकरबर्ग ने भी टिम कुक के बयान का जवाब देते हुए निचले स्तर का कहा था।

जेट एयरवेज के अधिग्रहण की योजना पेश कर सकते हैं टाटा संस के चेयरमैन चंद्रशेखरन

मुंबई, 15 नवम्बर (ए)। देश का बड़ा बिजनेस घराना टाटा आनेवाले दिनों में आसमान में यानी एविएशन इंडस्ट्री में भी राज करने की योजना में जुटा है। इसके तहत टाटा संस कर्ज के तले दबी जेट एयरवेज का अधिग्रहण करके सबसे बड़ी एविएशन डील को अंजाम दे सकती है। खबर है कि टाटा संस के चेयरमैन एन चंद्रशेखरन शुक्रवार को बोर्ड मेंबर्स के सामने जेट एयरवेज के अधिग्रहण का प्लान रख सकते हैं। अगर जेट में निवेश पर सहमत बनी, तो एविएशन इंडस्ट्री में टाटा का यह अब तक का तीसरा इन्वेस्टमेंट होगा। इसके पहले वह एयर एशिया और विस्तारा में पैसे लगा चुकी है। अधिग्रहण किस प्रकार होगा, यह फिलहाल साफ नहीं है। हालांकि, टाटा संस की मंशा जेट में 50% से ज्यादा शेयर खरीदकर उस पर मालिकाना हक पाने की है। इसमें चेयरमैन नरेश गोयल के पास 51 प्रतिशत शेयर है। टाटा संस गोयल के पास शेयरों का 25% जबकि बाकी शेयरधारकों के पास की 26 प्रतिशत हिस्सेदारी खरीदना चाहती है। इससे टाटा को जेट में कुल 51 प्रतिशत हिस्सेदारी के साथ मेजॉरिटी कंट्रोल हासिल हो जाएगा। अभी जेट का मार्केट वैल्यू 2,928 करोड़ रुपये है और इस पर 86 अरब का कर्ज है। टाटा से डील के बाद वह वित्तीय संकट से बाहर आ सकेगी। आर्थिक संकट की वजह से वह अपने कर्मचारियों को सैलरी तक देने में सक्षम नहीं है। इस डील के बाद देश की एविएशन इंडस्ट्री में टाटा का शेयर बढ़कर 24 प्रतिशत हो जाएगा। बता दें कि जेट एयरवेज के पास अपना कुल 124 जहाज हैं। घरेलू मार्केट में उसकी हिस्सेदारी कुल 16 प्रतिशत और अंतरराष्ट्रीय मार्केट में 14 प्रतिशत है। वहीं, विस्तारा और एयरएशिया इंडिया की डोमेस्टिक मार्केट में हिस्सेदारी 4-4 प्रतिशत है। इन दोनों कंपनियों के इंटरनेशनल फ्लाइंग नहीं हैं। कहा जा रहा है कि टाटा विस्तारा और जेट एयरवेज को जोड़ भी सकती है। विस्तारा में टाटा की 51 प्रतिशत और सिंगापूर एयरलाइंस की 49 प्रतिशत हिस्सेदारी है।



पनामा पेपर्स वालों को ब्लैक मनी ऐक्ट के तहत नोटिस

मुंबई 15 नवम्बर (ए)। पनामा पेपर्स के जरिए दुनिया के अमीरों की विदेश में कथित तौर पर छिपाई गई दौलत की जानकारी सामने आने के दो साल बाद इनकम टैक्स डिपार्टमेंट ने इस लिस्ट में शामिल उन भारतीयों को नोटिस भेजे हैं, जिन्होंने अपनी पूरी विदेशी संपत्ति और उस पर हासिल ब्याज और अन्य आमदनी का खुलासा नहीं किया है। मामले से आक्रामक लोगों ने बताया कि टैक्स अधिकारियों और एनफोर्समेंट डायरेक्टर (ईडी) की ओर से जांच किए जाने के बाद ये नोटिस जारी किए गए। इन नोटिसों में हाई नेटवर्क इंडिविजुअल्स से कहा गया है कि वे 2015 से खुले विदेशी बैंक खातों, उन खातों के स्टेटमेंट और इन खातों में डेबिट/क्रेडिट एंट्रीज की पूरी जानकारी मुहैया कराएं। 2016 में फिल्म जगत के लोगों और कारोबारियों सहित करीब 500 भारतीयों के नाम पनामा पेपर्स में आए थे। ईडी और टैक्स डिपार्टमेंट ने उन एचएनआई को समन भेजकर स्पष्टीकरण मांगा था, जिनके नाम इन पेपर्स में थे। अधिकार एचएनआई ने दावा किया था कि उन्होंने भारत से बाहर प्रॉपर्टी खरीदने और निवेश करने के लिए लिक्वलिडिटेड रेसिडेंट्स स्कीम का सहारा लिया था। यह स्कीम किसी भी भारतीय को हर साल ढाई लाख डॉलर तक विदेश में निवेश करने की इजाजत देती है सूत्रों ने बताया कि करीब 400 लोगों को नोटिस भेजे गए थे। अधिकार लोगों ने पनामा में एक लॉ फर्म की सेवा लेकर ब्रिटिश वर्जिन आईलैंड्स में ऑफशोर अकाउंट्स खोले थे और उनमें पैसा जमा किया। उसके बाद लंदन, अमेरिका और दुबई में रियल एस्टेट और दूसरी चीजों में निवेश किया गया। एचएनआई से लिखित जवाब मिलने के बाद टैक्स डिपार्टमेंट और ईडी ने जांच में पाया कि सभी असेट्स और इन असेट्स से होने वाली पूरी इनकम का खुलासा नहीं किया गया है। ऐसा पहली बार हुआ है कि नोटिस ब्लैक मनी (अनाइसकलेज्ड इनकम एंड असेट्स) ऐक्ट के तहत भेजे गए हैं। इसमें दोषी पाए जाने पर 120 पर्सेंट टैक्स और पेनल्टी देनी पड़ सकती है। अगर यह पाया गया कि गलत जानकारी दी गई थी तो 10 लाख रुपये का अतिरिक्त जुर्माना लगाया जा सकता है। अशोक माहेश्वरी एंड असोसिएट्स एलएलपी के पार्टनर अमित माहेश्वरी ने कहा, असेसमेंट के दौरान अगर यह पाया गया।

